
Shri Mallikarjuna Suprabhatam

श्रीमल्लिकार्जुनसुप्रभातम्

Document Information



Text title : Mallikarjuna Suprabhatam

File name : mallikArjunasuprabhAtam.itx

Category : shiva, suprabhAta

Location : doc_shiva

Proofread by : PSA Easwaran

Latest update : July 7, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



ಶ್ರೀಮಲ್ಲಿಕಾರ್ಜುನಸುಪ್ರಭಾತಂ




ಪ್ರಾತಸ್ತೃ ರಾಮಿ ಗಣನಾಥಮನಾಥಬಂಧುಂ
ಸಿಂದೂರಪೂರಪರಿಶೋಭಿತಗಂಡಯುಗ್ಮಂ .
ಉದ್ಗಂಡವಿಘ್ನಪರಿಖಂಡನಚಂಡದಂಡ-
ಮಾಖಂಡಲಾದಿಸುರನಾಯಕವೃಂದವಂದ್ಯಂ .. 1..
ಕಲಾಭ್ಯಾಂ ಚೂಡಾಲಂಕೃತಶಿಕಲಾಭ್ಯಾಂ ನಿಜತಪಃ
ಫಲಾಭ್ಯಾಂ ಭಕ್ತೇಷು ಪ್ರಕಟಿತಫಲಾಭ್ಯಾಂ ಭವತು ಮೇ .
ಶಿವಾಭ್ಯಾಮಾಸ್ತೀಕತ್ರಿಭುವನಶಿವಾಭ್ಯಾಂ ಹೃದಿ ಪುನ-
ರ್ಭವಾಭ್ಯಾಮಾನಂದಸ್ಪುರದನುಭವಾಭ್ಯಾಂ ನತಿರಿಯಂ .. 2..
ನಮಸ್ತೇ ನಮಸ್ತೇ ಮಹಾದೇವ! ಶಂಭೋ!
ನಮಸ್ತೇ ನಮಸ್ತೇ ದಯಾಪೂರ್ಣಸಿಂಧೋ!
ನಮಸ್ತೇ ನಮಸ್ತೇ ಪ್ರಪನ್ನಾತ್ಮಬಂಧೋ!
ನಮಸ್ತೇ ನಮಸ್ತೇ ನಮಸ್ತೇ ಮಹೇಶ .. 3..
ಶಶ್ವಚ್ಛೇಗಿರಿಮೂರ್ಧನಿ ತ್ರಿಜಗತಾಂ ರಕ್ಷಾಕೃತೌ ಲಕ್ಷಿತಾಂ
ನಾಕ್ಷಾದಕ್ಷತನತ್ಕಟಾಕ್ಷನರಣಿಶ್ರೀಮತ್ಸುಧಾವರ್ಷಿಣೀಂ .
ಸೋಮಾರ್ಧಾಂಕಿತಮಸ್ತಕಾಂ ಪ್ರಣಮತಾಂ ನಿಸ್ಸೀಮಸಂಪತ್ಪದಾಂ
ಸುಶ್ಲೋಕಾಂ ಭ್ರಮರಾಂಬಿಕಾಂ ಸ್ಮಿತಮುಖೀಂ ಶಂಭೋಸ್ಸಖೀಂ ತ್ವಾಂ ಸ್ತುಮಃ .. 4..
ಮಾತಃ! ಪ್ರಸೀದ, ಸದಯಾ ಭವ, ಭವ್ಯಶೀಲೇ !
ಲೀಲಾಲವಾಕುಲಿತದೈತ್ಯಕುಲಾಪಹಾರೇ !
ಶ್ರೀಚಕ್ರರಾಜನಿಲಯೇ ! ಶ್ರುತಿಗೀತಕೀರ್ತೇ !
ಶ್ರೀಶೈಲನಾಥದಯಿತೇ ! ತವ ಸುಪ್ರಭಾತಂ .. 5..
ಶಂಭೋ ! ಸುರೇಂದ್ರನುತ ! ಶಂಕರ ! ಶೂಲಪಾಣೇ !
ಚಂದ್ರಾವತಂಸ ! ಶಿವ ! ಶರ್ವ ! ಪಿನಾಕಪಾಣೇ !
ಗಂಗಾಧರ ! ಕ್ರತುಪತೇ ! ಗರುಡಧ್ವಜಾಪ್ತ !
ಶ್ರೀಮಲ್ಲಿಕಾರ್ಜುನ ವಿಭೋ ! ತವ ಸುಪ್ರಭಾತಂ .. 6..
ವಿಶ್ವೇಶ ! ವಿಶ್ವಜನನೇವಿತ ! ವಿಶ್ವಮೂರ್ತೇ !
ವಿಶ್ವಂಭರ ! ತ್ರಿಪುರಭೇದನ ! ವಿಶ್ವಯೋನೇ !


ಫಾಲಾಕ್ಷ ! ಭವ್ಯಗುಣ ! ಭೋಗಿವಿಭೂಷಣೇಶ !
 ಶ್ರೀಮಲ್ಲಿಕಾರ್ಜುನ ವಿಭೋ ! ತವ ಸುಪ್ರಭಾತಂ .. 7..
 ಕಲ್ಯಾಣರೂಪ ! ಕರುಣಾಕರ ! ಕಾಲಕಂಠ !
 ಕಲ್ಪದುಮಪ್ರಸವಪೂಜಿತ ! ಕಾಮದಾಯಿನ್ !
 ದುರ್ನೀತಿದೈತ್ಯದಲನೋದ್ಯತ ! ದೇವ ದೇವ !
 ಶ್ರೀಮಲ್ಲಿಕಾರ್ಜುನ ವಿಭೋ ! ತವ ಸುಪ್ರಭಾತಂ .. 8..
 ಗೌರೀಮನೋಹರ ! ಗಣೇಶ್ವರಸೇವಿತಾಂಘ್ರೇ !
 ಗಂಧರ್ವಯಕ್ಷಸುರಕಿನ್ನರಗೀತಕೀರ್ತೇ !
 ಗಂಡಾವಲಂಬಿಫಣಿಕುಂಡಲಮಂಡಿತಾಸ್ಯ !
 ಶ್ರೀಮಲ್ಲಿಕಾರ್ಜುನ ವಿಭೋ ! ತವ ಸುಪ್ರಭಾತಂ .. 9..
 ನಾಗೇಂದ್ರಭೂಷಣ ! ನಿರೀಹಿತ ! ನಿರ್ವಿಕಾರ !
 ನಿರ್ಮಾಯ ! ನಿಶ್ಚಲ ! ನಿರರ್ಗಲ ! ನಾಗಭೇದಿನ್ .
 ನಾರಾಯಣೇಪ್ರಿಯ ! ನತೇಷ್ಟದ ! ನಿರ್ಮಲಾತ್ಮನ್ !
 ಶ್ರೀಪರ್ವತಾಧಿಪ ! ವಿಭೋ ! ತವ ಸುಪ್ರಭಾತಂ .. 10..
 ಸೃಷ್ಟಂ ತ್ವಯೈವ ಜಗದೇತದಶೇಷಮೀಶ !
 ರಕ್ಷಾವಿಧಿಶ್ಚ ವಿಧಿಗೋಚರ ! ತಾವಕೀನಃ .
 ಸಂಹಾರಶಕ್ತಿರಪಿ ಶಂಕರ ! ಕಿಂಕರೀ ತೇ
 ಶ್ರೀಶೈಲಶೇಖರ ವಿಭೋ ! ತವ ಸುಪ್ರಭಾತಂ .. 11..
 ಏಕಸ್ತ್ವ ಮೇವ ಬಹುಧಾ ಭವ ! ಭಾಸಿ ಲೋಕೇ
 ನಿಶ್ಯಂಕಧೀರ್ವೃಷಭಕೇತನ ! ಮಲ್ಲಿನಾಥ !
 ಶ್ರೀಭ್ರಾಮರೀಪ್ರಯ ! ಸುಖಾಶ್ರಯ ! ಲೋಕನಾಥ !
 ಶ್ರೀಶೈಲಶೇಖರ ವಿಭೋ ! ತವ ಸುಪ್ರಭಾತಂ .. 12..
 ಪಾತಾಲಗಾಂಗಜಲಮಜ್ಜನನಿರ್ಮಲಾಂಗಾಃ
 ಭಸ್ಮತ್ರಿಪುಂಢ್ರಸಮಲಂಕೃತಫಾಲಭಾಗಾಃ .
 ಗಾಯಂತಿ ದೇವಮುನಿಭಕ್ತಜನಾ ಭವಂತಂ
 ಶ್ರೀಮಲ್ಲಿಕಾರ್ಜುನ ವಿಭೋ ! ತವ ಸುಪ್ರಭಾತಂ .. 13..
 ಸಾರಸ್ವತಾಂಬುಯುತಭೋಗವತೀಶ್ರಿತಾಯಾಃ
 ಬ್ರಹ್ಮೇಶವಿಷ್ಣುಗಿರಿಚುಂಬಿತಕೃಷ್ಣವೇಣ್ಯಾಃ .
 ಸೋಪಾನಮಾರ್ಗಮಧಿರುಹ್ಯ ಭಜಂತಿ ಭಕ್ತಾಃ
 ಶ್ರೀಮಲ್ಲಿಕಾರ್ಜುನ ವಿಭೋ ! ತವ ಸುಪ್ರಭಾತಂ .. 14..
 ಶ್ರೀಮಲ್ಲಿಕಾರ್ಜುನಮಹೇಶ್ವರಸುಪ್ರಭಾತ-
 ಸ್ತೋತ್ರಂ ಪಠಂತಿ ಭುವಿ ಯೇ ಮನುಜಾಃ ಪ್ರಭಾತೇ .

ಶ್ರೀಮಲ್ಲಿಕಾರ್ಜುನಸುಪ್ರಭಾತಂ

ತೇ ಸರ್ವ ಸೌಖ್ಯಮನುಭೂಯ ಪರಾನವಾಪ್ಯಂ
ಶ್ರೀಶಾಂಭವಂ ಪದಮವಾಪ್ಯ ಮುದಂ ಲಭಂತೇ .. 15..
ಇತಿ ಶ್ರೀಮಲ್ಲಿಕಾರ್ಜುನಸುಪ್ರಭಾತಂ ಸಂಪೂರ್ಣಂ .

Proofread by PSA Easwaran

——
Shri Mallikarjuna Suprabhatam
pdf was typeset on September 16, 2023

——
Please send corrections to sanskrit@cheerful.com

